



नेपाल राजपत्र

श्री ५ को सरकारद्वारा प्रकाशित

खण्ड ५३) काठमाडौं, फागुन ७ गते २०६० साल (अतिरिक्ताङ्क ६७) (क)

भाग १

शाही सन्देश

श्री ५ महाराजाधिराजका प्रमुख सचिवालय, राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट ५४ औं राष्ट्रिय प्रजातन्त्र दिवसको उपलक्ष्यमा २०६० साल फागुन ७ गते देशवासीका नाममा बक्सेको सन्देश

प्यारा देशवासीहरू,

आज हामी ५४ औं राष्ट्रिय प्रजातन्त्र दिवस मनाउँदै छौं। यस ऐतिहासिक दिनमा प्रजातन्त्रका प्रवर्तक प्रातः स्मरणीय जिज्यू बुबाज्यू राष्ट्रपिता स्वर्गीय श्री ५ त्रिभुवन तथा प्रजातन्त्रका लागि आफ्नो जीवन उत्सर्ग गर्ने सबै वीर शहीदहरूप्रति हामी श्रद्धाञ्जली अर्पण गर्न चाहन्छौं।

बहुदलीय प्रजातन्त्रको निष्ठापूर्ण अभ्यासमा समर्पित रही अष्टाचारमुक्त एवम् जनमूखी शासनव्यवस्थाद्वारा जनतालाई सुखी बनाउँदै देश विकासको गति तीव्र तुल्याउने राष्ट्रिय आकांक्षामा केही समयदेखि गम्भीर व्यवधान आएको छ। यस अवधिमा देशले भोग्नु परेको विनाशकारी आतंकवादको अन्त्यबाट मात्र

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१०९

शान्तिसुरक्षाको पुनर्स्थापना भई प्रजातन्त्रको प्रक्रियालाई सुचारु रूपमा संचालन गर्न सकिन्छ भन्ने निष्कर्षमा देश पुगेको छ । यसैले शान्तिसुरक्षा नै आज जनताको मुख्य चाहना र देशको पहिलो आवश्यकता भएको छ । जनतालाई जनार्दन मान्ने तथा जनइच्छालाई नै मार्गनिर्देशक बनाउने मूल्य-व्यवस्थाको पालन गर्दै अगिबढ्न सकेमात्र बहुदलीय प्रजातन्त्रलाई सुदृढ बनाउन सकिन्छ । तसर्थ, बहुदलीय प्रजातन्त्रमा विश्वास गर्ने, आतंकवादलाई शान्ति, प्रजातन्त्र र मानवताको बैरी ठान्ने सबै एकजुट भई जनताबाट प्रेरित, जनतामा समर्पित एवं जनतामा नै आश्रित राजनीतिद्वारा बहुदलीय प्रजातन्त्रलाई सार्थक बनाउने राष्ट्रिय संकल्पमा संलग्न हुनु परेको छ ।

अन्त्यमा, राष्ट्रिय प्रजातन्त्र दिवसले नेपाली जनताको चाहना बमोजिम देशमा शान्तिसुरक्षा कायम गरी शीघ्रातिशीघ्र आमबुनाव गराई शासनसत्ता जननिर्वाचित प्रतिनिधिलाई सुम्पिने अवस्था सिर्जना गर्न सबैलाई प्रेरणा देओस्- यही हाम्रो कामना छ ।

श्री पशुपतिनाथले हामी सबैको कल्याण गरुन् !

जय नेपाल !

हृकुम बस्नेबमोजिम,

मी. सु. पशुपतिभक्त महर्जन

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौंमा मूद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।